
जल संसाधन विभाग 


अधिसूचना 

9 जून 2014 
सं0 22 / नि०सि०( मोतिo) - 08 - 08 / 2007 / 705 — श्री नरेन्द्र बहादुर सिंह, तत्कालीन कार्यपालक अभियन्ता , 
ढाका नहर नवीकरण प्रमण्डल , ढ़ाका ( सम्प्रति सेवानिवृत) के विरूद्व वर्ष 2004 - 05, 2005 - 06 एवं 2006 - 07 में कराये 
गये गेटों की मरम्मति कार्य एवं लकड़ी के संधारित लेखा जॉच उड़नदस्ता अंचल से कराई गई । उड़नदस्ता से प्राप्त 
जाच प्रतिवेदन के समीक्षोपरान्त श्री सिंह से स्पष्टीकरण किया गया । प्राप्त स्पष्टीकरण की समीक्षा विभागीय स्तर पर 
की गई । जिसमें निम्नांकित आरोप प्रथम द्रष्टया प्रमाणित पाया गया: 

1. नहर के बीयर एवं शीर्ष गेटों की मरम्मति का स्थायी निदान न कर विभागीय शीशम की लकड़ी का 
प्रावधान प्रत्येक वर्ष खरीफ एवं रबी सिंचाई के पूर्व गेट मरम्मति के प्राक्कलन में करते हुए लकड़ी की खपत किया गया 
जो कि विभागीय नियमों के प्रतिकूल है । 

____ 2. आपके द्वारा दिनांक 17.07.06 को लकड़ी का हस्तान्तरण का आदेश दिया गया । दिनांक 24 .08.06 को 
हस्त पावती पर लकड़ी का हस्तान्तरण किया गया जिसे थाना द्वारा जब्त कर लिया गया । जब्ती के पश्चात श्री अहमद, 
कनीय अभियन्ता के द्वारा दिनांक 06.09. 06 को कार्यपालक अभियन्ता / सहायक अभियन्ता को सूचना दी गई , परन्तु 
आपके द्वारा इस मामले में कोई कार्रवाई नहीं की गई । जाँचदल को भी इससे संबंधित कोई अभिलेख नहीं उपलब्ध 
कराया गया जिससे इसमें आपकी संलिप्तता प्रतीत होती हैं । 


बिहार गजट ( असाधारण ), 3 जुलाई 2014 
उक्त प्रथम दृष्टया प्रमाणित आरोपों के लिए विभागीय संकल्प संख्या - 475 दिनांक 19.04.11 द्वारा श्री सिंह के 
विरूद्ध बिहार पेंशन नियमावली के नियम 43 ( बीo) में विहित रीति से विभागीय कार्यवाही संचालित की गई । 

संचालन पदाधिकारी द्वारा अपने पत्रांक - 591 दिनांक 20.09.13 द्वारा जाँच प्रतिवेदन समर्पित किया गया 
जिसकी समीक्षा सरकार के स्तर पर की गई । जाँच प्रतिवेदन के समीक्षोपरान्त संचालन पदाधिकारी के मंतव्य से सहमत 
होते हुए आरोप सं0 -1 एवं 2 को प्रमाणित नहीं माना जा सकता है । नियमानुसार सेवानिवृत पदाधिकारी के मामले में 
धटना घटित होने की तिथि (दिनांक 04 .09. 06 ) से चार साल उपरान्त अर्थात 4.9.10 के बाद किसी भी प्रकार की 
कार्यवाही कालबाधित श्रेणी में आता है । 

अतएव वर्णित तथ्यों एवं संचालन पदाधिकारी के जॉच प्रतिवेदन की सम्यक समीक्षोपरान्त सिंह के विरूद्ध 
मामले को संचिकास्त करने का निर्णय विभाग द्वारा लिया गया । 

उक्त निर्णय श्री नरेन्द्र बहादुर सिंह, तत्कालीन कार्यपालक अभियन्ता, ढाका नहर नवीकरण प्रमण्डल , ढाका 
सम्प्रति सेवानिवृत ग्राo - बसाढ़ी, पो0 - कुलमेहिया, जिला - सारण को संसूचित किया जाता है । 

बिहार - राज्यपाल के आदेश से , 

गजानन मिश्र, 
विशेष कार्य पदाधिकारी । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

